

eul_wid: scu-aa

Ἀνώνυμος τὰ σωτήρια παραγγέλματα · Medical Work Anonymous

Healthy Precepts

Ὑγιεινὰ Παραγγέλματα

Period: Ὀψιμαρχία [Late Antique](#)
Dialect: Κοινή τεχνική [Technical Koine](#)
Domain: Ἱατρική [Medicine](#)
Format: Πραγματεία [Treatise](#)

- 1 ΥΓΙΕΙΝΑ ΠΑΡΑΓΓΕΛΜΑΤΑ.
- 2 Ὑγιεινὰ παραγγέλματα σύντομα Ἀσκληπιάδους ταῦτα] Καὶ Διοσκορίδους μεταδίδοσθαι τὴν γραφὴν [ἐξορκισάντων Ἀταμιεύτως καὶ σὺν ἀφθόνῳ τρόπῳ· Ὁ γὰρ φυλάξας καὶ κλινήρης ὦν δραμεῖ, Καὶ ῥικνὸς ἐνδύσαιτο τῆς ἀκμῆς μέλη.
- 3 Εὐεξίας τράπεζαν, εἰ θέλεις, μάθε· Τῆς ἡμέρας δεῖπνησον εἰς ἅπαξ μόνον· Ἀπλοῦν τὸ δεῖπνον οὐ πολὺμικτον φίλει. Πρὸ τοῦ κόρου βρῶσίν τε καὶ πόσιν φύγε.
- 4 Καὶ συμμέτρως γύμναζε σαυτὸν τοῖς πόνοις. Ἐπὶ τὰ δεξιὰ δὲ τοῖς ὕπνοις κλίνου. Καὶ τὰ ψυχρὰ πόματα χειμῶνος μίσει. Τὴν κρανιακὴν τέμνε τῷ θέρει φλέβα· Τὴν καθόλου δὲ τοῖς ψυχροῖς μᾶλλον χρόνοις· Κἂν ᾗς ἐν ἀκμῇ, τῆς σελήνης ἐν φθίσει· Ἄν δ' ὑπέρακμος, τῆσδε τὸ πληρὲς σκόπει, Καὶ γαστέρος κένωσιν ἐκ τῶν σκυβάλων, Τό τ' ἀκριβῶς ἄδιψον ἄπικρον στόμα. Χρῶ καὶ λοετροῖς ἀσφαλεστάτῃ κρίσει, Συχνοῖς μὲν, ἂν ἐσχέκης αὐχμηρὰν πλάσιν· Ἄν δὲ πλαδῶσαν, σπάνιον καὶ σὺν χρόνῳ· Κἂν ᾗς ἐν ἀκμῇ, τῆς σελήνης ἐν φθίσει· Ἄν δ' ὑπέρακμος, τῆσδε τὸ πληρὲς σκόπει, Τήρει τε γαστρὸς ἐκφόρησιν καὶ στόμα Δίψους ἄγευστον, εἰ καὶ μὴ γε πικρίας. Τὸ σῶμα θάλπε χλανίσιν ἐν τῷ ψύχει, Καὶ τὴν κεφαλὴν, οἷς ἔθος, καὶ τοὺς πόδας, Πλὴν τὰς σισύρας φεῦγε καὶ τούτων ζέσιν, Καὶ μᾶλλον οἶαι λασιότριχες πλέον.
- 5 Καὶ οἰκίας ἔκκλινε δυσωδεστέρας Ἀεὶ τε καὶ μάλιστα καύματος χρόνῳ· Μετὰ θεοῦ γὰρ τούτοις ἐκφυγεῖς νόσους. Χειμῶνι χρῆσθαι συμφέρει πολλοῖς κόποις, Τροφαῖς τε πολλαῖς καὶ γινωσκούσαις κόρον.
- 6 Σῶμα κενοῦν ἕαρος ἐχρῆν, ὡς θέλεις, Ἥγουν ἐμέτοις, ἥγουν γαστρὸς ἐκρύσει, Εἴτε φλεβὸς τομῇ τε καὶ λύθρου βλύσει. Θέρους πόνων ἢ λήξις ἡμῖν συμφέρει, Ἡ τῶν τροφῶν τε βραχύτης καὶ ψυχρότης, Καὶ τῶν ὑδάτων ἢ περίψυχρος πόσις. Φθινοπώρῳ δὲ σὺν ἀκριβείᾳ τρέφου, Τὰ ψυχρὰ φεῦγε, τῆς ὁπώρας τὸν κόρον· Σύκοις δὲ συχνοῖς καὶ σταφύλαις ἐκτρέφου. Ἰσημερίᾳ σῶμα ταχὺ ἐκκενοῦ Μιᾷ κενώσει τῶν τριῶν, ὡς ἐγράφη. Τοῦ δ' ἀέρος τραπέντος εἰς πλεῖον κρύους, Χλαίναις τὸ σῶμα θάλπε, καὶ φυγεῖς νόσους. Ἐξω τὰ πολλὰ συνετηρηθῆς νόσου, Διψῶν ἂν ὑπνοῖς κερδανεῖς εὐεξίαν.
- 7 Δεξιοκοίταις, ὡς ἱατρός τις λέγει, Καὶ χλιαρὰ πίνουσι μακρὸς ὁ χρόνος. Ἐν τῷ λιβάνῳ θυμιῶν σου τὸν δόμον Καιροῖς θερινοῖς καὶ φθόρου λοιμοῦ χρόνῳ, Τηρεῖς σεαυτὸν τῆς βλάβης ὑπέρτερον.

- (50) Ἐν λαδάνῳ δὲ θυμιῶν σου τὴν στέγην Ἐν κρυερῷ τε καὶ καταρρόϊας χρόνῳ, Πύκνωσιν αὐτὸς καὶ κατάρρουν ἐκφυγεῖς. Ψυχροστομάχου καὶ ποτοψύχρου πλέον Λεπτὴ πτέρωσις εἰς θεραπείαν μέγα, Πυρίδιον πλήσασα λινοῦν * ἐξύλῳ, Καὶ τῷ στομάχῳ συνεχῶς ἐζωσμένη. Μέλι τὸ καλὸν ἐξ ἄκρας εὐχυμίας Τέρπει τε γεῦσιν καὶ βιοῖ πολὺν χρόνον, Αἴσιόν ἐστι καὶ νέοις καὶ πρεσβύταις, Αἰσθήσεων τε λαμπρύνει τὰς ἐκκρίτους, Πλὴν ὦμόν αὐτὸ μήτ' ἀφέψων ἐσθίης. Ἴντύβιον φακῇν τε πυκνῶς ἐσθίων, Ἀναφρόδιτον τὴν φύσιν ἐξεργάσῃ. Ἄν μνήμονα νοῦν ἐγκαταστήσαι θέλῃς, Ὑδατι συνέψῃσον, εἴτ' οὖν ἀκράτῳ Ὀρίγανον πρὸς ἄκραν ἐκκαύσας ζέσιν, Καὶ κατὰ γένναν τῆς σελήνης ἐκρόφα. Τηροῦσιν ἀμέθυσον ἄνδρα τὸν πότην Ἀμύγδαλα θάσια πικρίζοντά τε, Βρωθέντα πέντε τάχα ὑπὲρ πεντάδα, Πλὴν ἀσίτῳ φάρυγγι καὶ πρὸ τῆς μέθης. Σπέρμα λειανθὲν τῆς θριδακίνης μέλαν Ψυχρῷ νάματι συγκερασθὲν εἰς πόμα Τὸ πρωϊνόν τε καὶ τὸ πρὸς τὴν ἐσπέραν Συνουσίαν παύει τε καὶ γονὴν ψύχει. Φθόγγον φάρυγγος οἶδεν ἀπολαμπρύνειν Δειπνούμενον σκόροδον, ὡς αὐτὸς θέλεις, Εἴτ' ὦμόν ἴσως, εἴτ' ἐπ' ἀνθράκων ζέσας. Καὶ κιννάμωμον λαμπρόφωνον εὐρέθη.
- (50) Ψύλλας διώκει καὶ σὺν αὐταῖς τὰς κόρεις Ὑποστορεσθὲν τῇ κορειτρόφῳ κλίνῃ Ἀβρότονόν τε καὶ μάλιστ' ἀψίνθιον, Ζωμός τε φύλλων τῆς συκῆς τῆς ἀγρίας Ἀποφλεγέντων ἐν χύτρῳ κατ' ἀνθράκων Ψύλλας διώκει καταχυθεὶς ἐν δόμῳ.
- (50) Μυοκτόνος γένοιο ταχύς, ἂν θέλῃς, Ξύσματα λεπτὰ σιδήρου συμφυράσας Ζύμη τε καὶ στέατι πρὸς μίαν κρᾶσιν, Πλάττων τε κολλούριον κωνάρων τύπον, Τίθου τράπεζαν τοῖς μυσὶ καὶ κτιννύεις. Ὑδράργυρος τοὺς φθειρας ὁξὺ κτιννύει, Ἀναζυμωθεὶς τῷ στέατι πρὸς κρᾶσιν, Ἐπαλειφθεὶς τε φθειριῶντι σαρκίῳ Τηροῦντι θάλψιν ἔνδον ἐξ ἱματίων.
- (50) Ἦγουν βοτάνην τὴν μυοκτόνον λαβὲ, Πυρρᾶν βοτάνην καὶ χνοώδη τὴν θέαν, Ζύμη τε καὶ στέατι καὶ ταύτην φυρῶν, Ποιῶν τε κολλούρια τὰς μύας τρέφε, Καὶ γίνεται κώνειον αὐτοῖς ἡ τροφή.
- (100) Καὶ σανδαράχῃ τὰ ὅμοι' οἶδε πράττειν.